



سوال

(103) تعزیر داری کرنا اور بچوں کو طوق بیرمی پہنانا اور ماتم کرنا

جواب

السلام علیکم ورحمۃ اللہ وبرکاتہ

کیا فرماتے ہیں علماء دین اس مسئلہ میں کہ تعزیر داری کرنا۔ اور بچوں کو طوق بیرمی پہنانا اور ماتم کرنا۔ اور بھوسا اڑانا وغیرہ۔ اور زکرواں و مواقع شہادت وغیرہ میں سامان کرنا اور اس پر رونا اور رولانا۔ اور اس کے واسطے انعقاد مجلس تعزیرت کرنا موجب ثواب ہے۔ یا باعث عقاب اور نوحہ اور مرثیہ خوانی کرنا کیسا ہے۔ اور یزید کے بارے میں کیا اعتقاد رکھنا چاہیے۔

الجواب بعون الوهاب بشرط صحیحہ السؤال

و علیکم السلام ورحمۃ اللہ وبرکاتہ!

الحمد للہ، والصلاة والسلام علی رسول اللہ، أما بعد!

تعزیر داری۔ علم داری۔ ماتم کرنا۔ بچوں کو طوق بیڑیاں پہنانا۔ فقیر بنانا۔ وغیرہ قرون ثلاثہ مشہودہا بالخیر سے ثابت نہیں۔ جس کی خبر نہ کسی اصل شرعی کے تحت میں مندرج ہے نہ سلف و خلف صالحین کا اس پر عمل پس محض بدعات و ضلالت و احداث فی الدین ٹھرا۔ جس کے عدم قبول اور رد ہونے پر رسول مقبول ﷺ کا یہ قول مستقول ہے۔

من احداث فی امرنا ہذا لیس منہ نورد

اور رونا اور آنکھوں سے آنسو بہانا خواہ بحالت نہایت مسرت ہو جیسے قدم قادم کے وقت یا مہنگائی پر رونا۔ یا بخیاں سزائے حاکم یا استاد مرنے وغیرہ کے رونا یا کسی کے صدمہ مفارقت جسمانی سے رونا اس میں کوئی مانع شرعی نہیں۔ محض محبت الہی میں رونا اس کے عذاب و عقاب و محاسبہ کے ڈر سے رونا انبیاء و مرسلین اور صالحین اور زہدین سے ثابت ہے۔ و نیز کم ہنسنا۔ اور زیادہ رونا۔ آیہ کریمہ سے واضح ہے۔ کسی حکام عادل یا عزیز رشتہ دار یا استاد شفیق و مرشد برحق و پشوالے دین کے انتقال و زکرا انتقال سے لوجہ مزید حزن و ملال رونا۔ یا یاد آخرت سے رونا ممنوع نہیں ہے۔ آپ ﷺ کا وفات ابراہیم بن ماریہ قبظیہ میں آبدیدہ ہونا مستقول ہے۔

ایک مرتبہ آپ ﷺ کا ایک جنازے کے ساتھ تشریف لے جانا اور قبر پر بیٹھ کر یاد آخرت و موت پر بہت رونا حضرت براء بن عازب سے مروی ہے۔ اسی طرح آیت سن کر آنسو جاری ہونا۔ حضرت عبداللہ ابن مسعود رضی اللہ تعالیٰ عنہ سے مروی ہے۔ قرآن مجید کی تلاوت میں رونا نہ آئے تو بنگلٹ رونا۔ اس کے حکم پر بروایت حضرت سعد بن ابی وقاص رضی اللہ تعالیٰ عنہ سے ثابت ہے۔ خدا کے خوف سے زرا آنسو نکل آئیں۔ پر جو فضیلت وارد ہے۔ حدیث مروی حضرت عبداللہ بن مسعود رضی اللہ تعالیٰ عنہ میں موجود ہے۔ بعد وفات آپ ﷺ حضرت صدیق اکبر و فاروق رضوان اللہ عنہم اجمعین کا حضرت ام ایمن رضی اللہ عنہا کی خدمت میں آنا۔ اور انھیں روتا دیکھ کر دونوں کا رونا۔ روایت حضرت انس رضی اللہ تعالیٰ عنہ میں مذکور ہے۔ وقت معین پر ایصال ثواب فاتحہ و درود سے کرنا موجب اجر جنیل ہے مجمع شروع میں میت کے اوصاف کمال و واقعات صحیحہ تیجہ خیر مفید وقت بیان کرنا اور اس کے نظما و نثر مغفرت مانگنا جس کا وہ مستحق ہے۔ کرنا کسی زبان میں ہو اس کے جواز میں کلام نہیں۔ ہاں نوحہ مشرکین جو عہد جاہلیت یمروج تھا۔ وہ ہرگز نہ

چلیے۔ وہ نہ میت کے لئے فائدہ رساں ہے۔ اور نہ پسماندگان کے لئے مفید حضرت عبداللہ بن ابی اوفی رضی اللہ تعالیٰ عنہ راوی ہیں۔

نبی رسول اللہ صلی اللہ علیہ وسلم عن المراثی وفي نسخہ یعنی النوح

یعنی رسول اللہ ﷺ نے مراثی سے منع کیا ابن ماجہ کے ایک نسخہ میں ہے۔ کہ مراد اس سے نوح ہے۔ حاصل یہ کہ مراثی سے مطلقاً مراثی مراد نہیں ہو سکتے۔ ورنہ بہت سے صحابہ رضوان اللہ عنہم اجمعین بلکہ خود آپ ﷺ کے لئے مراثی لکھے گئے۔ اور دین اسلام کا کوئی قاعدہ اس کے منع کا متقاضی نہیں ہے۔ اس بنا پر شیخ جلال الدین ابو بکر مشهور مصنف الاسلام نے مصباح الذجاجہ میں بذیل حدیث مذکور فرمایا ہے۔

خطابی نے کہا کہ جاہلیت کے زمانے کی طرح مرثیہ کہنا حرام ہے۔ ورنہ میت کے لئے دعا کرنا اس کی تعریف کرنا مکروہ نہیں کیونکہ ایسے مرثیہ تو کئی ایک صحابہ رضوان اللہ عنہم اجمعین سے بھی منقول ہیں۔ "

اور کسی سید کار کے سوء خاتمہ و حسن خاتمہ کے یقینی علم نہ ہونے پر ہم اس کو کرنے کے لئے مامور و مجاز نہیں ہیں۔ اور رنج میں ترک الذائد و تزین ریا بغیر خلوص کچھ مفید نہیں اور خلوص کے ساتھ بنظر زہد ہو تو اس کا فضل معلوم و مسلم ہے۔

ہذا ما ظہری واللہ سبحانہ اعلم و علمہ اتم و احکم العبد الفقہانی عفی عنہ

ہو المصوب۔ واقعی رسم تعزیر داری بدعت ہے نہ رسول مقبول ﷺ کے زمانہ میں پایا گیا ہے۔ نہ خلفاء کے زمانے میں بلکہ اس کا وجود قرون ثلاثہ میں کہ مشہود لہا بانحیر ہیں منقول نہیں ہوا۔ اور تا ابن دم حرمین شریفین زادہما اللہ شرفاً و تعظیماً میں راجح نہیں ہے۔ اور نہ کسی اصل شرعی کے تحت میں مندرجہ ہے پس یہ بدعت ضلالت ٹھرا۔ اور بدعت ضلالت کو اختیار کرنا لعنت خدا و ملائکہ کا موجب اور رسول مقبول ﷺ کی رنجیدگی کا باعث ہے۔

اور سینہ کوہی کرنا اور کپڑے پھاڑنا۔ نوح کرنا خاک اڑانا بال نوچنا۔ یہ سب افعال منیات و ممنوعات سے ہیں جیسا کہ حدیث شریف میں ہے۔

لیس منامن طلق و خرق و لیس منامن ضرب النحر و دوشق النجوب و لعن اللہ النیاحۃ

جو سر کے بال نوچے۔ سینہ کوہی کرے۔ اور کپڑے پھاڑے۔ وہ ہم میں سے نہیں۔ اور فرمایا جو رخسار پیٹے۔ گریبان پھاڑے وہ ہم میں سے نہیں ہے۔ اور فرمایا خدا نوحہ کرنے والے پر لعنت کرے۔ "

اور نفس بیان و قانع شہادت اور اس پر رونا بشرط یہ کہ نوحہ وغیرہ سے خالی ہو۔ درست ہے۔ اور اس کے واسطے خاص مجلس منعقد کرنا تشبہ روافض و کراہت سے خالی نہیں جیسا کہ جامع الرموز میں ہے۔

"جب امام حسین رضی اللہ تعالیٰ عنہ کا واقع بیان کرنا چاہے تو پہلے دوسرے صحابہ کرام رضوان اللہ عنہم اجمعین کی شہادت کا تذکرہ کرے تاکہ شیعہ کے ساتھ مشابہت نہ ہو۔ "

"اور صراط مستقیم میں ہے۔ ذکر قصہ شہادت بعقد مجلس باین قصد کہ مردم بشنوند و تا سفیا نمایند و و گریہ وزاری کنن ہر چند اور نظری ہر خلیے دروان ظاہر نمی شود و اما فی الحقیقت آن ہم مذموم مکروہ است انتھے۔ "

اگر مرثیہ احوال واقعی ہوں۔ پس اس قسم کے مرثیوں کو پڑھنا اور سننا کچھ مضائقہ نہیں رکھتا ہے۔ یزید کے بارے میں کہتے ہیں کہ وہ بالاتفاق مسلمانوں کے وہ امیر ہوا تھا۔ اس کی اطاعت امام پر واجب تھی۔ حالانکہ اس کی خلافت پر مسلمانوں کا اتفاق نہ ہوا۔ اور ایک جماعت صحابہ رضوان اللہ عنہم اجمعین اور اولاد صحابہ رضوان اللہ عنہم اجمعین نے اس کی بیعت نہیں کی۔ اور جن حضرات نے بیعت کی بھی تھی۔ جب ان کو اس کے فسق و فجور کا حال معلوم ہوا۔ خلع بیعت کر کے مدینہ میں واپس آگئے اور بعض قائل ہیں کہ یزید نے امام حسین رضی



اللہ تعالیٰ عنہ کے قتل کا حکم نہیں دیا تھا۔ نہ اس فعل سے راضی تھا۔ یہ بھی باطل ہے۔ اور بعض کہتے ہیں کہ قتل امام رضی اللہ تعالیٰ عنہ گناہ کبیرہ ہے نہ کفر اور یہ لعنت مخصوص بکفار ہے نازم بامن فطانت نہیں جلتے ہیں۔ کہ کفر ایک طرف خود ایزار رسول الشقلین کیا ثمرہ رکھتا ہے۔ اور بعض کہتے ہیں کہ اس کے خاتمہ کا حال معلوم نہیں۔ شاید اس نے اس کفر و معصیت کے بعد توبہ کی ہو۔ وقت موت کے تائب ہو گیا ہو۔ امام غزالی کا احیاء العلوم میں اسی طرف رجحان ہے۔ جاننا چاہیے کہ توبہ کا احتمال ہی احتمال ہے واللہ اس بے سعادت نے اس امت میں وہ کچھ کیا ہے کہ کسی نے نہیں کیا۔ شہادت امام حسین رضی اللہ تعالیٰ عنہ و اہانت اہل بیت کے بعد مدینہ منورہ کی تخریب و اہلیان مدینہ کی شہادت و قتل کے واسطے لشکر بھیجا تین روز تک مسجد نبوی بے اذان و نماز رہی۔ من بعد حرم مکہ میں لشکر کشی کر کے عین حرم مکہ میں عبداللہ بن زبیر رضی اللہ تعالیٰ عنہ کو شہید کرایا۔ اور انہیں مشاغل میں تھا کہ اس کی موت آگئی۔ اس جہان کو پاک کیا اور اس کے بیٹے معاویہ نے برسر نمبر اس کی برائیاں بیان کیں۔ اور بعض سلف و اعلام امت سے اس شقی پر لعن فحویز کرتے ہیں۔ چنانچہ علامہ تفتازانی نے کمال خوش و خروش کے ساتھ اس پر اور اس کے اعموان پر لعنت کی ہے۔ اور بعضوں نے اس معاملہ میں توقف کیا ہے۔ پس مسلک مسلم یہ ہے کہ اس شقی کو مغفرت و رحم سے ہرگز یاد نہ کرنا چاہیے۔ اور اس کے لعن سے کہ حروف میں مختص بکفار ہے اپنی زبان کو روکنا چاہیے جیسا کہ قصیدہ امالیہ میں ہے۔ (محمد عبدالمادی)

تعزیر بنانا اس میں شریک ہونا۔ اس پر چڑھا و اچڑھانا۔ یا منت ماننا ان ایام میں عشرہ محرم میں ذکر شہادت حسین کرنا رونا پیٹنا۔ چلانا۔ نوحہ کرنا۔ کپڑے پھاڑنا۔ یہ سب غلط ہے۔ اور بدعت سیہ اور یزید کو برا کہنا خلاف احتیاط ہے۔ فقط واللہ اعلم۔ بندہ رشید احمد گنگوہی۔ رشید احمد ص 1301۔

تعزیر داری کرنا وغیرہ امور مذکورہ فی السؤال ناجائز بدعت ہیں۔ اور موجب عقاب یزید پسینے کو پہنچ گیا۔ اب اس پر لعنت کرنا۔ اس کو گالی دینا۔ برا کہنا چاہیے۔ فرمایا رسول اللہ ﷺ نے۔

1 لا تسبوا الاموات فانهم قد افضوا الی ما قدموا رواہ البخاری (سید محمد عبدالسلام۔ فتاویٰ نزیریہ جلد نمبر 1 ص 228)

هذا ما عندي والله اعلم بالصواب

فتاویٰ علمائے حدیث

جلد 11 ص 368-373

محدث فتویٰ